



प्रेस विज्ञप्ति

डा. ए.पी.जे. अब्दुल कलाम प्राविधिक विश्वविद्यालय उत्तर प्रदेश

- इसरो अध्यक्ष को विश्वविद्यालय देगा मानद उपाधि
- केन्द्रीय मंत्री गृह होंगे दीक्षान्त समारोह के मुख्य अतिथि

डा0 ए.पी.जे. अब्दुल कलाम प्राविधिक विश्वविद्यालय उत्तर प्रदेश के दीक्षान्त समारोह का आयोजन दिनांक 22 जनवरी, 2016 को प्रस्तावित है। विश्वविद्यालय के कुलाधिपति महोदय की अध्यक्षता में होने वाले इस समारोह में 47 विद्यार्थियों को विभिन्न पाठ्यक्रमों में उत्कृष्ट प्रदर्शन के लिए स्वर्ण, रजत एवं कांस्य पदक से सम्मानित किया जायेगा। पदकधारकों की अन्तिम सूची कल घोषित किया जाना सम्भावित है।

समारोह के मुख्य अतिथि के रूप में मा0 गृह मंत्री भारत सरकार श्री राजनाथ सिंह के नाम पर कुलाधिपति द्वारा सहमति प्रदान कर दी गयी है। इसके अतिरिक्त इसरो के अध्यक्ष श्री अलूर सीलिन किरन कुमार को मानद उपाधि प्रदान किये जाने हेतु भी अनुमोदन प्राप्त हो गया है। श्री ए0एस0 किरन कुमार अन्तर्राष्ट्रीय स्तर पर अन्तरिक्ष अनुसंधान के क्षेत्र में जाना माना नाम है और वह देश के महत्वाकांक्षी "मंगल अभियान" से भी जुड़े रहे हैं।

श्री किरन कुमार ने 1971 में नेशनल कालेज बंगलौर से भौतकी ऑनर्स, बंगलौर विश्वविद्यालय से इलेक्ट्रानिक्स परास्नातक तथा भारतीय विज्ञान संस्थान बंगलौर से 1975 में एम.टेक. की डिग्री प्राप्त की है। श्री किरन कुमार पिछले चार दशकों से इसरो से जुड़े हुए हैं। श्री किरन कुमार का जीवन वृत्त साथ में संलग्न कर प्रेषित किया जा रहा है।

आशीष मिश्र

दिनांक - 15, दिसम्बर, 2015